

**1** Iti no o Habar dot osonong do i Yesus Koristus it Tanak do Kinorohingan o komoyon. **2** Nimpuunon nopo om miagal di boros do Kinorohingan di nokotulis id suwang do Surat di Nabi Yosaya do poingkaa, "Intangai pogi nga monuhu Oku nod susuhon Ku do mogulu Dika om iyau no o mamarantis mantad do ralan do wayaan Nu," kad Kinorohingan. **3** Iri no o komoyon it tulun di minlohou hirid kapakaan do poingkaa, "Rontisan no mantad o ralan do wayaan do Tuhan, om potingon ot talu-alun do wayaan Diyau," ka. **4** Om rikot no i Yaya hirid kapakaan, om pambatis nod tulun, om ponuduk nogid rumologod dusa, om mokibatis nogindo, om ompunan-id Kinorohingan o dusa.